

श्री जीतन राम मांझी, माननीय मुख्यमंत्री, बिहार की अध्यक्षता में दिनांक 28.07.2014 को जहानाबाद परिसदन में आहुत जिलास्तरीय पदाधिकारियों की समीक्षात्मक बैठक की कार्यवाही टिप्पणी :-

उपरिस्थिति :-

1. डॉ० भीम सिंह, माननीय मंत्री, उद्योग विभाग, बिहार सरकार—सह—प्रभारी मंत्री, जहानाबाद।
2. श्री अभिराम शर्मा, माननीय विधायक, जहानाबाद।
3. श्री राहुल कुमार, माननीय विधायक, घोसी।
4. श्रीमती संगीता देवी, अध्यक्ष, जिला परिषद, जहानाबाद।
5. श्री अमृत लाल मीणा, माननीय मुख्यमंत्री के विशेष कार्य पदाधिकारी।
6. सचिव, लघु जल संसाधन विभाग, बिहार, पटना।
7. प्रधान सचिव, जल संसाधन विभाग, बिहार, पटना।
8. आयुक्त, मगध प्रमण्डल, गया।
9. पुलिस उप महानिरीक्षक, मगध प्रक्षेत्र, गया।
10. जिला पदाधिकारी, जहानाबाद।
11. पुलिस अधीक्षक, जहानाबाद।
12. श्री दुर्गेश नंदन, माननीय मुख्यमंत्री के आप्त सचिव।
13. उप विकास आयुक्त, जहानाबाद।
14. अपर समाहर्ता, विभागीय जॉच, जहानाबाद।
15. अपर समाहर्ता, जहानाबाद।
16. अनुमंडल पदाधिकारी, जहानाबाद।
17. कार्यपालक अभियंता, विद्युत आपूर्ति प्रमण्डल, जहानाबाद।
18. कार्यपालक अभियंता, लोक स्वास्थ्य अभियंत्रण संगठन, जहानाबाद।
19. कार्यपालक अभियंता, स्थानीय क्षेत्र अभियंत्रण संगठन, जहानाबाद।
20. कार्यपालक अभियंता, जलपथ प्रमण्डल, जहानाबाद, उदेरास्थान एवं मंडइवीयर, जहानाबाद।
21. कार्यपालक अभियंता, लघु सिंचाई प्रमण्डल, जहानाबाद/ नलकूप प्रमण्डल, जहानाबाद।
22. जिला योजना पदाधिकारी, जहानाबाद।
23. जिला कृषि पदाधिकारी, जहानाबाद।
24. जिला शिक्षा पदाधिकारी, जहानाबाद।
25. जिला आपूर्ति पदाधिकारी, जहानाबाद।
26. जिला प्रबंधक, राज्य खाद्य-निर्गम, जहानाबाद।
27. अन्य जिलास्तरीय पदाधिकारीगण।

दिनांक 28.07.2014 को अपराह्न 03.30 बजे माननीय मुख्यमंत्री, बिहार के द्वारा पूर्व से निर्धारित बैठक की कार्यवाही प्रारम्भ की गई। बैठक में निम्न प्रकार से विभागवार योजनाओं की समीक्षा की गई :-

1. **कृषि विभाग :-** जिला पदाधिकारी के द्वारा माननीय मुख्यमंत्री को पावर प्वाइंट प्रजेंटेशन के माध्यम से अवगत कराया कि इस जिले में जून एवं जुलाई, 2014 का कुल प्रतिशत वर्षापात 41.66 है एवं फसल आच्छादन का प्रतिशत 22.78 है। बिचड़ा की स्थिति 100 प्रतिशत है। डीजल अनुदान में वर्ष 2014-15 में 104.188 (रु० लाख में) प्राप्त हुआ है, जिसे सभी प्रखण्डों को आवंटित कर दिया गया है।

श्री अभिराम शर्मा, माननीय विधायक, जहानाबाद एवं श्री राहुल कुमार, माननीय विधायक, घोसी के द्वारा फसल आच्छादन के प्रतिशत पर आपत्ति व्यक्त करते हुए बताया गया कि काको प्रखण्ड के 8 पंचायत एवं मखदुमपुर प्रखण्ड के अधिकांश पंचायतों के नहरों में पानी पहुँचता ही नहीं है, इसलिए ये आँकड़े सही प्रतीत नहीं होते हैं।

श्री अमृत लाल मीणा, प्रधान सचिव, कृषि विभाग, बिहार, पटना के द्वारा बताया गया कि पूरे राज्य का फसल आच्छादन 45 प्रतिशत है। मुख्य सचिव, बिहार के द्वारा स्पष्ट निदेश

